

भारत सरकार
रक्षा मंत्रालय
रक्षा विभाग
लोक सभा

अतारांकित प्रश्न संख्या 943
04 दिसम्बर, 2015 को उत्तर के लिए

सुरक्षा उपस्करों की कमी

943. श्री दुष्यंत चौटाला :

क्या रक्षा मंत्री यह बताने की कृपा करेंगे कि:

(क) क्या सशस्त्र बलों में हमारे सैनिकों को दी जा रही बुलेट प्रूफ जैकेटों सहित सुरक्षा उपस्कर अमेरिका, ब्रिटेन, जर्मनी तथा अन्य विकसित देशों को दिए गए उपस्करों की गुणवत्ता के बराबर की नहीं होती है ;

(ख) यदि हां, तो सरकार के पास इसे अन्य विकसित देशों के रक्षा बलों को दी जा रही उपस्करों की गुणवत्ता के बराबर लाने की कोई योजना है ;

(ग) क्या रक्षा बलों में बुलेट प्रूफ जैकेटों सहित ऐसे सुरक्षा उपस्करों की काफी ज्यादा कमी है; और

(घ): यदि हां, तो तत्संबंधी ब्यौरा क्या है तथा इस संबंध में सरकार द्वारा क्या कार्रवाई की गई है ?

उत्तर

रक्षा मंत्रालय में राज्य मंत्री (राव इन्द्रजीत सिंह)

(क) और (ख): बुलेट प्रूफ जैकेटों सहित सुरक्षा उपस्करों की अधिप्राप्ति जनरल स्टाफ गुणात्मक आवश्यकताओं (जीएसक्यूआर) के आधार पर की जाती है । सेनाओं की आवश्यकताओं के आधार पर जीएसक्यूआर में संशोधन/समीक्षा करना एक सतत प्रक्रिया है ।

(ग) और (घ): वार्षिक प्रावधान पुनरीक्षा के आधार पर प्राधिकृत प्रमात्रा के लिए ऐसे सुरक्षा उपस्करों का प्रावधान करना एक सतत प्रक्रिया है । संक्रिया के लिए अपेक्षित उपस्करों की अधिप्राप्ति प्राथमिकता के आधार पर की जाती है ।
